

অশানবা নশ্বা মশিং ২০০০

১৯৬৪ ইং

## ତୈତ୍ତରୀୟବିରକମ୍ପା

- ୧ । ସନାବୀୟ ସନ୍ଧ୍ୟାଓଷ୍ଠା, ଶିଂଜୁମୈ — ଗୁପ୍ତା ୧୧
- ୨ । ସନାବୀୟ ମଞ୍ଜୁରୀଶିଂ, ମୋଂଶାଂଶିଂ — ଗୁପ୍ତା ୧୦୧
- ୩ । ଅପମ ବୀରହିଂ, ଶିଂଜୁମୈ — ଗୁପ୍ତା ୧୧୧
- ୪ । ଲୋହିତୋଂବୟ ବୋକୁଳ, କାକୈଷେଳ — ଗୁପ୍ତା ୧୬୦

# স্বাস্থ্য

মীতৈ হায়রিবা অসি মচিনডৈদগী চাওথংলকপা ঈরুপ অমনি  
হায়বা তারবদি চাওথংলম্বগী খুদম উৎপা তায় । হৌজিক ওয়রিবা  
তাইবপানবগী মচাওথং অসিদি ওরাংতগীনি । হৌথিবা চহি চাম্ম-  
রোমগী মমুংদগী অডকপা কংনা থংচাও চাওথংলকপনি । হৌজিকিসি  
উরগা ঐথোয়না ঈশাবু ঈশানা ঞাজদবদি লালি । ঈরুপ অহুব  
চাওথংলম্বী হায়নরকপদা “সক্কোংলোন” ( থগোল-বিজ্ঞান ;  
Astronomy ) যাওদ্রবদি মপুং ফানা চাওথংপা কোবা যাদে ।  
জ্যোতিষ হায়বসিদি বেদগী মশানি । বেদ হায়রিবহু মীতৈগীদি  
কংলৈরোন কোই । বেদগা কংলৈরোনগা রাবোল অনিসিগী অর্থ  
মান্দ্রবশু মথৌ মাইন । তেংবানবসি উমবিন্দনা পুমথং থংদনা  
লৈরম্বদগী কাংধোরকতুনা খঙকইবসিবু কাংলৈরোন কোই ।  
কাংলৈরোনদগী কংলৈরোন তারকই । কংলৈরোনদা সনামহী নোংথো-  
কোয়বগী রা যাওরি । সনামহীদি তুমিৎনি । তুমিৎনা তুংশাগা লোয়ননা  
চংখিছুনা তেংবানবা শিনথুববু সনামহী নোংথো কোয়বা হায়না  
রারীনবনি । তুংশানা সন্দোকপদা ; অপকডা (celestial body)  
কয়গা মরী লৈনরিবা অহুব শক্কোং লোন কোই । অহুনা শক্কোং-  
লোম হায়বসি কংলৈরোনগী মশানি । মাগী কাংলোন অমা  
ভোপা থম্বতনি ।

অহুডৈগী ঈপা ঈপুশিং অহুনা সক্কোংলোন পুথোকবগী  
তুংশাবু কুপা য়েংঘি । নোংমগী তুংশা য়েংনবা থোনবা পুং অহুব —

নোংমাইপুং = নোংমৈপুং (Dial-mound or sundial-mound)  
কোছনা লাইফম ওয়না খনম্মী। অহুবু ওসিদি লীখুন মাংঘিগ-  
দৌরে। ঈপা ঈপুগী লেফুবু পাম্মুজছনা, পাংড্রবা শিল্লৈরোহা  
য়ান্না খিজিনজছনা লৈবাকি ইবুঙো ইবেম্মশিংগী খুৎশা থহালদা  
হাপচরি। পোৎশক্কা সনা ওয়রম্মবদি, অমোৎপা মকমদা তারম্মবস্তু  
মখুনগংপিষু মাসিনি—মীতৈ মরুপকি রিচার্চ বার্কতি।

ইক্ষাল

টি: বোহুল

তাং ১।৪।৬৪ ইং

কৈশামপাং লৈমজম লৈকাই

হুং

অপোকপবু পুনেমজৈ।

হুমিংখানোংমাইনিংখৌলৈবাকয়ুমসাশগোলঈরাইথাং

মাপলমকপু পুনেম্মা শক্কোংলোন ইজগে। ময়ুম কেগে মোইরাংগী  
খুম্মুজায়া সক্কোং হাংবনা যাকী মুকচৈলা তোংবিসমো। মুহু হৌনশা  
কাওজন নায়ববু অহন ইবুঙো নাওরিয়াগী খৌজান মৈনা  
ডালহনবিও। অহন খৌজান মৈরানা লম্বী ফংগে তানজরি।



## চৈরাওবা

খোঁরায় পানবশিগী চিঞ্জাক—মহৈ মরোং পিবা, চহি কোবা  
লাইগী মপুমফাবা শকফমদা, ঈরাং-খৌ কংপবু চৈরাওবা কোই ।  
মাহুবু করিগী চৈরাওবা কোই হায়নি । ঈরাং খৌ অসি মীতৈন্ত  
মুম্বুম খুদিংদা তডায়ফদবা ওয়না চংনৈ । মরম অছনা, লৈবাক  
নিংখৌ পানবগী হোনবৌ, অনৌবা চহি অহুগী পুগদোরিবা চৈ-  
ধাবনা, চৈদা শরিক ধাংছনা লৈরক কোনশাং-শিংনা অনৌবা  
চহিগী চৈগারগনি হায়না লাওই । চৈ পায়ছনা লাওই, অমদি  
চৈদ-ধাডিবা শরিক অহুমক্স লাওবগী থবক অছ থংনৈ । চৈ  
পায়ছনা লাওরগা, ঈরাং-খৌ অসি তোই হায়ছনা মঙোলা হন-  
জিন্দুনা চৈরাওবা কোনথি ।

চাছনা হিডিবা, খোঁরায়পানবশিগী জিঞ্জাক পিরিবা মতমগী  
মপুঙফাবা মশকপু মীতৈনা চহি কোই । চা=চাননবা, হি=  
রায় ( হিংননবা পাক্স ) চ+হি=চহিনি । চহি কোবা মতম  
অহুগী মম্বুদা চিঞ্জাক পুম্বমক শুনা ফডি হায়ছনা, চিঞ্জাক  
হজিন্দুনা মমিং চহি কোবনি । বারোল অছনা, পোংশক নহুগা  
থবক অহুগী অরেন্না মশক হায়না থংনগনি হায়বা বারেন্ন  
পথাপ লৈরিবনি । অচা-পোংকী মশক ওয়বা চহি কোবা মতমবু  
মীতৈনা অপোকপা লাইনি হায়না নিংনৈ । মরম অছনা অপোকপা

লাইবু কুমজ ঈরাং হরাও খোইনা কংচবনি । মরম অসিদগীনি—  
 “হরাওবনা চৈরাওরে” হারুবা মীতৈগী পাওরৌ অমা চংনরিবসি ।  
 হরাওদনদি, হরাওই হায়বা হৌনৈদে । মীতৈগী চৈরাওবা হায়বা  
 ঈরাং-খৌ অসি ওস্তোকা পুক্রিং শেংনা, অমাং অশোয় নংদনা  
 কংখুবা অমনি । ঈনাক-কৈরাক খুনবদগী হৌবতুনা, লাইব-চতং  
 কাওবা, হুমিং অসিদা হরাও ঈখোই চপ মান্ননা কামিন্নরিবনি ।

মতমদা পোকপনি; মতমদা হিঙিবিনি ; মতমদা ! শিগনি ।  
 মতমনা চাওখংহল্লি ; মতমনা ময়েং তাহল্লি । মতমনা খৌরায়  
 পি; মতমনা চিজাক পি । মতমনা তোজমন মইহ পি; লংজমন  
 হেঁকচাক পি । মফমগী লোমভমসু মতমগী মবুক মখুংনি; লমদম  
 মকম ময়ায়দা মতম ঈচেল চেল্লিয়ে । ময়োমসু, কুয়োমসু মতম্মি ।  
 লৈরিবা পুরমক মা—মহাক্রা ; তম=তম্মী হায়তুনা মা+তম=  
 মতম কোই । মতমগী অরেংবা, লেংদবা মশক অনিনি ।

অরেংবা মতমগী খাইদগী পিকপা মতমবু মিকুপ কোই ।  
 সাহেবকি সেকেণ্ড ২২ না ময়াংগী বিপল ১নি । সেকেণ্ড ২৪ না  
 পল ১নি । কুপখুবা সেকেণ্ড মতমদগীসু মিকুপনা, কুপতক তৌরি-  
 বনি । মিকুপ ৪না মিছম ১ । মিছন ৪ না নিংস ১ । নিংস ৩৬০  
 না পুং ১ । পুং ৭২ না মুখক ১ । মুখক ৮ না হুমিং ১নি । হুমিং  
 মদদি মতমগী মপুং কাব মকম অমা উৎলে । মাহুবু, লাই  
 খায়া হায়না লিংখারে—“হাসি লাইবেরেং কোংজ” হায়রিবা লাই  
 অহুমি । মপুগী মতিকী মুক্তায় মতুনা, শোংতুনা মংতুনা লৈরিবা

তাইবং উমং অসিবু ঙালহল্লি হায়তুনা, ঙসি লাইরেল নোংজাবু  
“উমং লাই” হায়না থংমরে ।

হুমিং ১৫ নি অমনা নিম্মাং ; ১৫ নি অমনা নিম্মুংনি ।  
নিম্মাং, নিম্মুং ২না থা ১ । থা ২ না থারুক ১ । থারুক ৩ না  
য়ান্নোন ১ । কুথী, কালেন য়ান্নোন ২ না চহি ১নি । মাসি হুমিং  
৩০ নিনা থা শাব, থা ১২ গী, ঙাদা লাক্কুনা শাব হুমিং ৩০ +  
১২—৩৬০ নি অসিবু উমং-লাই ৩৬০ কোরে । অবেংবা মতমনা  
কান্দুনা চংলিবা অসিদি মফমনা লৈবগী চংপনি । মফম অহু-  
মক্সু উমং-লাই অমনি । মফমগা থানা উমং-লাই ৩৬১ গুরে ।  
মাসিবুনি মীতৈনা উমং-লাই ৩৬১ হায়নরিবহু । অবেংবা মতমদি  
হুমিংনা পোকপনি । হুমিংনা লমধাবুংদগী মালেম কোইকরগা  
হায়গী মফম চপ চানা য়ৌবদা হুমিং ৩৬৫ ; চঙি । অহুনা, হুমিং  
৫ নি ঙাংলিবসি মেনথংতনদি চহি মপুম ফাদে । চহি মপুম  
ফাদনা, ঙাগী চহিদা শাহুনা পারবদি কুম কায়রকই ।

কুম কায়রবদি থাচং থামিং থোন্দুনা পানবা য়ারোইদবনিনা  
কুম কায়দনবা, হুমিং ৫ নি হাপতুনা মেনথংপম্ব—কুমগী লাকয়েন  
পাংবা মেন ভোংবা কোই । মাছ, তাং ৩১ । ১০ । ৬৩ ইংদা  
ফোংথিবা “মেন ভোংবা” কোবা লাইরেকতা উবিগনি । হুমিং  
৫ নি মেনথংলিবা অসিনসু চহি মপুম ফাজি । কুম পাবা য়াচ্চি-  
বোই । নোংমগী ২ অমা চহি খুদিংদা ঙাংলবদি মরিগুবা চহিদা  
নোংমা ঙাংলগনি । ঙোংচং অসিদি চহি ১২০ দা থা অমা ; ২৪০ দা  
থা ২ কায়রকতুনা কুম পাব য়ারবোই । অহুনা, কুম কায়দনবা



কাজনা থম্বু “চুক” কোই। চুকতগী রাইহে ঝাংখোরকতুন। ‘চক’ তারকত। মাহুদি—হয়িচক, হায়্যচক, খুম্বুচক, লাংবচক মরি আসিনি।

থায়না মচিনটৈদা কুম পাবসি থা ১২ গী আরোইবা লমদাগী; চয়োন ৭ কি আরোয়বা ঝাংজদগী হোনরম্মী। কুম পাব হৌববু ঝায়নদগী “শরোয়-থাংব” হায়না চৎনরকই। কুম পাববু শরোয় ঝাংবা কোরিবা করিগীনো? হায়নি। কুম পাব হায়বসি, মতম পাবনি। নোংমা কোব মতমবু উমং-লাই ওয়না মশক পান্দুনা চহি অমগী উমং-লাই ৩৬০ গুরে। নোংমা কোবা মতমবু শারিবা পুং ৬০ বু শরোয় ৬০ হায়না মশক পাল্লে। উমং লাই অমসু শরোয়বু, লম-লাই কোবে। লম লাইগী মম্বুংদা লাই হায়ব’মা; লাইমাং হায়ব’মা অনিথোক্কা থায়দোক্কা, শরোয়বু লাইমাং হায়না ঝংনৈ। পুং কোব মতমনা কান্দুনা চংলিবসু মফমদনি। অতুনা, মফমগা থানা শরোয়সু ৬১ নি। মতমনা মফমদা কান্দুনা চংলি হায়তুনা, মতম অমসু মফমবু মতম কালৈ (Time and space) কোই। লমদাগী অহানবা ঝাংজদগী হৌতুনা, ঝাংজ . খুদিংদা শিংথেক শিংখাতুনা, নোংমগী : চাহদা ঝাংকদব’ পুংবু শাগংলি। পুংবু শরোয় ওয়না মশক পান্দুনা, মতম কোবা লাইবু কিনা-লুনা খুঁরুমতুনা পায়। মাহুব, শরোয় থাংবা অমসু শিংথেক শিংখাবা কোই। চহিগী আরোয়বা নোংমাইদা শরোয় থাংতুনা শিং-শংলি হায়বদি কুমশিগী পাব লোয়রে হায়বনি।

লেংদনা ফাছনা থম্বু চুক কোই হায়ছনা মথক্তা হায়ঘরে চহি  
 অমদা নোংমগী ১ অমমম চংখিৰা অছনা, চহি ৪ দা নোংমা ফাছনা  
 মরিগুবা চহিদি জুমিং ৩৬৬ না চহি শায় । মতো অনুয়া ৪ | ৪ শুবা  
 চহিনা চুক ওয়ছনা, কুমগী থাচং থামিং লেংদনা ফাছনা থম্বি । ৪ | ৪  
 শুবা চহিহু পাবদা শোয়দনবা হায়ছনা চহি ৪ মক অতুগী মমিং অমমম  
 ষোন্দুনা থম্বী । অহানবা চহিবু হয়িচক, অনিশুববু হায়াচক, অছম-  
 শুববু থুম্বুচক, মরিগুববু লাংবচক কোই । করিগী চহিবু হয়ি, হায়া,  
 থুম্বুং অমমম লাংব কোংগে হায়বা বাকম অমম লাকই । নোংঙান্দুনা  
 য়াহোরকপা হায়বসি পুন্সিগী লাল থেংনবা থোরকইবনি । মরম  
 অছননি—নোংঙানবগী কাক থোংববু, কাকী লালবাও চেনবা হায়ন-  
 রিবসি । লাল থেংনবা তারবদি, থোনা, পাজল ফুদোকপা তায় ।  
 থোনা পাজল ফুদোকপা মতমদা “হৈয়” হায়না ফুদোকই । “হো  
 হায়ো হৈয়” হায়নরিবা অছনি । কুমশি নোংঙানবদা শরোয় থাংবা  
 ভারে । অছ ওয়রবদি পাজল, থোনা ফুদোকপা মতমদা শরোয় থাঙি  
 হায়ছনা চহি অতুবু হইচক কোগনি । কুমশি নোংঙানবদা শরোয়  
 থাঙবদি নোংমৈ জুমিং য়ুবদা থাজনি । জুমিং য়ুবদি পোখাবা মতমি ।  
 পোংথাববু নিংস হন্দোকপা হায়নৈ । নিংস হন্দোকপদা “হা” হায়না  
 হন্দোকই । অছনা জুমিং য়ুবদা থাংববু “হায়াচক” কোই । মথংনা  
 জুমিং তাবদা থাজনি । থোকপা, তাবা নায়দবা জুমিংপু চনবিদা  
 জুমিং থোকপা, জুমিং তাবা হায়নৈ । জুমিং তাঘিববু অথুবা জোৰুংদা  
 তাঘিবা ওয়না উই । অছনা, জুমিং তাবদা শবোয় থাংবা চহিবু  
 “থুম্বুচক” কোই । মথংনা নোংয়াইদা থাজনি । অহিং হায়বা অসিদি

অপাম-মুংলিগী ইথক হোতুন। পুক্রিং লাংবা মতম্মি। পুক্রিং লাংবা মতম্মদা শরোয় খাংবা চহিবু 'লাংবচক কোট'।

লমদাদা শরোয় খাংবগী মতম লেপখিবা অতুগী মতুং ইয়া শজিবু চৈরাওবসু নোংডানবদ, তুমিং য়ুবদা, মুমিং তাবদা, নোংয়াই-দা চৈরাওতুনা কুমগী খাচং খারোং কায়দনবা শেম্মী। লমদা শরোয় খাংবদা ; শরোয়দা চেং-এনশাং খান্দোকট। লম অতুবু কোনবা লাইনি হায়না অহল লমম্মা হায়নরকপা লাই অতুবু নিংঝাই। খাং পায়, লৈয়ি ৭ চিংডি, জগোই শায়। মফি হাইদোকতুনা জগোই শাবগী পাখাপসু লৈ। মাজু মমিংতা ওয়ন' তোবনি ; মফিমক হাই-দোকতুনা জগোই ওয়না শারুবদি নন্তে।

শরোয় খাংবগী থবক অসি মুপীনা তোই। ঈমা ঈবেনশিং অতুগী মরোশিংনদি খংদে ; ঈপা ঈপুশিং অতুনা তাকপদগীনি খংদে; মতম অতুগী ঈমা ঈবেনশিং অতুনা হোদোকঅম্মদগী হোজিক ফাওবদি চংনরি। হোজিক্তা ঐথোয়গী চংনবী ওয়রবনিনা অফ কত্ত খলবগী মখৌ তায়। ঈমা ঈবেনশিং অতুনা হোদোকঅম্মীবা অসিনা ফজ-রম্মবদি হোজিক্তা ঐথোয়গী য়াম্মা লেমজভমনি। অতুনা ঐথোয় হোজিক নৈনসি—শরোয় খাংবদা মফি হাইদোকতুনা জগোই শাবগী পখাপ অসিদি—মতম্ম মশক ওয়না লৈরিবী ঈমা লৈমরেন শিদবীবু নিংঝাবনি। ঈমা লৈমরেন শিদবীদি, মহাক্সা শেংপা থুংবা ফি লৈতে, মায়গৈনা ফিজেন্‌বীনি (মূলপ্রকৃতি, Nature, Superconscious) নি। মতিকসু ময়্যাসু ওইবীনি। মতম্মনা পোকপা খোন্সায় পান-পানবশিংনা, ঈমা কোবনিনা মহাক মতমগী মশক্কা। মতমগী মম্মুংদা

কন্তবা চঙকই । অতুনা, অফবসু মতমনি ; কন্তবসু মতমনি । কন্তবা  
পুবা মতসু শারমচৎকা লোয়নৈ হায়তুনা শরোয় কোই । অতুনা,  
শরোয়দি লাইমাংনি ।

লাইমাং ওয়রিবা শরোয়বু মচিঞ্জাক থাংদোকতুনা তেহনবনি ।  
শারমচৎকা তেগদবদি শাজেন পুজেন তোতুনা লোশিং তারবতদা ভে-  
গদবনি । ঈমা ঈবেনশিংনা জগোই শারিবতু শাজেন-পুজেন (ইশ্চিস্ত  
অমসু মন সংযম) গী মশক উৎপনি । থাং পায়রিবা অতুনা লোশিংগী  
মশকি । শাজেন পুজেন তোতুনা তারকপা লোশিং অতুনা থাংগী মশক  
ওয়রতুনা, শারমচৎ হাৎকনি হায়বা উৎপনি । মতম পাবগীদমক থাংবা  
শরোয়নি, মপুংদি মতম পাবনি । ঈমা ঈবেনশিংনা শরোয় থাংবদা  
লৈয়ি ৭ চিডি । মাতু, চহি অমগী মুমিং ৩৬৫ দা ৭ না য়েনবনি ।  
৫২ থুংগা ১ লেম্মী । ৫২ না চয়োলনি, ১ লেম্মীবা অতুনা নোংমনি ।  
অতুনা হাকুম নোংমাইজিংদা চৈরাওজবদি, অমা লেম্মীবতু নিংথোকাবা  
ওয়বা তারে । অতুনা, কুমশিদি নিংথোকাবদা চৈরাওগনি হায়বতু  
পুথোকই । কুম অতুনা নোংমাইদা শরোয় থাংতুনা লাংবচক ওয়রবদি  
মরিশুবা চহিনি হায়বা থংনগনি । মরিশুবা চহিদি মুমিং ৩৬৬ ওয়-  
তুনা ৭ না য়েনবদা ২ লেম্মী । হাকুম নোংমাইজিংদা চৈরাওজবদি,  
মুমিং নিনি হাপচিনুনা কুমশিদি লৈপাকপোকপদা চৈরাওগনি হায়বতু  
পুথোকই । চহি অমগী মুমিং মশিংবু শুনা চিংগা ৭ । ৭ শুবদা  
থেকঅগা (ককঅগা) মশিং থাববু শিংথেক-শিংথাবা ( Mensura-  
tion) কোই । অতুনদি মীঠেসি “শিংবারোল” (The Science of  
Mathematics) হৈরকই হায়বা উৎলে ।

হৌজিকী বিজ্ঞানগী পাঠেইনা পুথোকপা ঘড়ীগুহা, পাঞ্জিকাগুহা পোৎ-  
তি অহুঙেদি লৈত্রিবনিনা, মুমিং-থাগী থোংচেং পুথোকপবু কায়দনবা  
হায়হুনা মুমিং, খাদা কুপা য়েংহুনা শিজিন্নরম্মী। মাহুদি-চহি অমা  
পুৰিবা মুমিং মশিংবু ১২ থোকা য়েংহোকঅগা, কোলুপ অমমমু লোয়শং  
(রাশি) কোশি। মুমিংনা লোয়শং অমদা থা অমমম চায়। মুমিংনা  
লোয়শং অহুদা চাবা লোয়বগী শুবা মুমিংপু, থামু কোই। থানা  
নোংমা নোংমগী চাওখংলকতুনা থাবুং ফারম্মগা; নোংমা নোংমগী  
পিকথরকতুনা উথিদববু থাশি কোই। থানা থাবুংদা নজ্জগা থাশিদা  
শাহুনা পারিবা মুমিংতি ৩০নিদি। মুমিংনা লোয়শং অমা ওইনা  
লৈরম্মীবা থাদি মুমিং ৩০নিদা অকরুদে-করিগুহা লোয়শংদা ৩০নি,  
করিগুহা লোয়শংদা ৩১ নি চডি। অহুনা থাগা মুমিংকা থোংচেং  
মায়দে। চহিদা মুমিং ৫নি, ৪। ৪শুবা চহিদা মুমিং ৬নি থেই।

অসুম তোনা মুমিং, থাগী খেপ্পরিবা থোংচেং অসি করম তোনা  
পুথোকথিবগে হায়ববু-তম্পাক অসিগী করিগুহা মফমদা, নোং  
হেক ডাল্লকপগী মুংশা মাইয়োরুগদবা মফমদা পুং অমা ঝাংনা থোল্লগা  
পুংধক অহুদা করিগুহা অমা য়ুংহুনা মমি তাহল্লবদি—মমি অহু মুমিং  
খুদিংগী মফম থর থর লেংগনি। লেংবগী চংপা অহুনা অহুম হল্লক-  
তুনা, অহানবগী মফম অহু চপ চানা তারগনি। মাহু ফাওবদা  
মুমিংনা ৩৬৫ রক থোকলে। মাহু থংননবগীদমক খোল্লিবা পুং অহুবু  
নোডাল্লকপগা মাইয়োরুবা পুংনি হায়হুনা—‘নোং+মাই+পুং=’  
নোংমাইপুং=নোংমৈপুং=নোংমৈবুং’ ওয়ি। মফম অসিদগী হৌ-  
রসি হায়হুনা লেপ্পথিবা অহানবা মফম অহুবু “লমধাবুং” কোনঘি।

মমৈদা লমজিল্লকতুনা “লমদাবুং” হায়নখি। ধবক অহুগী মতুং ইয়া  
মফম অহুব, চহি কোবা মতমগী থুঙাভম্নি হায়না থংনরে। মতম  
লাই ওয়ন। মশক পাল্লবনিনা লাইগা লোয়নবা শরোয়স্থ তিল্লরে।  
শরোয়শিংগী মচিঞ্জাক পিছনা থাংদোকপা মফম ল-থাভমনি হায়তুনা  
“থাজলাবুং থোল্লৈ।

মরোং অমুয়া হুমিংকী থোংচং পুথোক্‌বদা, চহি অমদা থানা,  
হুমিংকি থোংচং যোগদবা হুমিং ৫২ রাংলি; অহু শাগংতুনা, ৪ | ৪  
শুবা চহিদা হুমিং ৬ নি রাংলি হায়বহু পুথোকলে। রাংলিবা হুমিং  
মশিং অসি থাদগী লোতুনা মেনশিল্লৈ। থাগীদি হুমিং ৩০নি অকক-  
বনিনা, থা খুদিংমস্তগী মথং মথং মেনশিল্লৈ। থাবু মীওয়বনা থাচং  
অনি থোক্‌লা পায়—(ক) থাবুং থাবুংদা থা শাতুনা পাবা (খ) থাশি  
থাশিদা থা শাতুনা পাবা। ওসি চহি মপুম ফারতুনা, অনোবা চহি  
হোরে; থাসু থাবুং মপুং ফারতুনা, মথংগী থা হোরে। থাবুংদা শাঘিবা  
থানিনা, নিম্‌দুং নোংমা কোনবদগী (কৃষ্ণা প্রতিপদ) থিবা হোবা তারে।  
অতুনা থাশিদা পাবা থাচংকিদি, অহানবা অহোবা থা অসিদি হুমিং  
১৫ নিদা ডায়রে। থাশিং থাগে হায়ববদি থাথায় অমা মাংলে।  
থাশি ১২রক্তা— $১২ \times ৩০ = ৩৬০$  ওয়গদবা থাগী হুমিং মশিংবু,  
অহানবা থাশিদা হুমিং ১৫ নি মাংজবনিনা  $৩৬০ - ১৫ = ৩৪৫$  নি  
অসিদা ডায়হোরে। অতুনা চহি অমগী হুমিং ৩৬৫ নি অসি যোগদবা  
 $৩৬৫ - ৩৪৫ = ২০$  নি রাংলে। অমুয়া পাথরকপদা মথংগী চহিদা  
হুমিং ২৫ নি, মাহুগী মথংগী অহুমশুবা চহিদা হুমিং ৩০ নি রাংতুনা  
থা ১ মাঙে। মাংজিবা থা অহু অমুক হাপতুনা পাডবদি, থা ১১ দা

ডায়েরে । চহি ১ দদি থা ১২ লৈবনিনা, থা ১২ শুননবা মাংজিবা থা  
অত্ অমুক হাপতুনা পাবা তায় । মাছুবু থা নল্লবা (থা-অনি পানবা  
মলমাস) কোই । থা-নল্লবগী অহানবা থাবু, কুম যৌদনা মাংজিবা থানি  
হায়তুনা থামাং কোই । কুম যৌজিবনিনা কুমগী ইরাং-থো অমাংবা  
থাদা তোবা যাদে ; অকোনবগীদা তোগনি ।

অহুমশুবা চহিদা থা অমা মাংবা অসিগী থোংচংতা, অহানবগী  
অহুমশুবা চহি অতুনা, অকোনবগী অহোবা চহি ওয়তুনা থিবদা, চহি  
অহুমশুবদা, চহি ৫ নি । লৈয়ি মডা চিডো, মডাগী ময়াই থংবছ  
অহুমশুবনি । অহুমশুবা অতুনা অহোবা ওয়তুনা, অমুক অহুমশুনবা  
থিবদা, মডাশুবা লৈয়িদা অহুম শুগনি । অতুনা চহি ৩ । ৩ দা থা  
১ । ১ মাংবসি, চহি মডাদা অনিরক থোকই ( পঞ্চমে পঞ্চমে বর্ষে  
দ্বোমাসাবুপজায়তঃ ) । থাগী চহিদগী নুমিংকী চহিনা নুমিং ৫ নি  
হেলিবত্, থা ১২ দা চাইশিন্দুনা মাংজি হায়বসু যায় । করিনা —  
শজিবুনা হোবা, লমদানা লোয়বা থা ১২ অসি নতুবা অতোপ্পা থামিং  
অমা লৈতে । অতুনদি থা ১২ অসিগী মনুংদা চংশিন্দুনা মাংজি ।  
নত্রগা থাগী চহিনা, নুমিংকী চহি য়োননব, থা খুদিংমজ্জগী নুমিং ৫ ।  
৫ নি থায়জন্দুনা মেনথংথি হায়বসু যায় । করিনা—চহি খুদিংগী নুমিং  
৫ । ৫ নি থাদগী লোতুনা মেনথংথিবা মশিংনা থা ফারবদা, থা ১ মাং-  
ঘিতুনা, থা ১ হাপতুনা মেনথংনৈ । মেনথংনরিবা থা অতুগী অতোপ্পা  
মমিং অমা লৈতবনিনা, হানগী মমিং অতুনা অনিরক হজ্জিল্লি । মাছুবু  
থা অনি পানবা কোই । মাসি, নুমিং, থা অনিমক শিজিল্লবদগী  
থোংকপনি ।

ছুমিং, থাগী চংথোক চংশিন ভৌরিবা অসিবু পাননবা শিংবা-  
 রোন (গণিত বিত্তা) অদুবু মীঠৈনা শানবা ওয়না পুথোকই। মাছু,  
 মরুম কোনবী শানবা হায়রিবা অতুনি। মরুম কোনবী শানবগী  
 লায়ুমদি—কা ৬ | ৬ না কাগুপ মায়য়োক্রনা, কা ১২ য়েকনি। নাক-  
 পাক অনিমকী মপী অমমম নাগনি। মপী নন্তনা কা খুদিংমক্তা মরু  
 ৫ | ৫ হাপ্পাগা, মপী মপীদা ৬ | ৬ হাপকনি। অতুগা মরুশিং অতুনা  
 কা খুদিংদা ১ | ১ য়েকোকতুনা শাঠৈ। মরু অতু অমমম য়েল্লকপদা  
 লোয়বা মফমগী হেক থংনবা কা অতুনা কাংলবদি (হাংলবদি), অকাং-  
 বগী মথংগী কাগী মরু অতু লোথোকই। মাছুবু “শি-কাং-শি” কোই।  
 অমুক কাংনবদা (round) পাঞ্জল কাবা ওয়দে। কয়ারক হুয়া মরু  
 থাছুনা কানগনি। শানবগী পথাপ মতুং ইয়া মরু লোকশিল্লবদা,  
 অকোনবগী অমা লোম্বোবতু, হুংকাং য়ৈনরগা অওখনা লোই। অমনা  
 মরু হুয়া লোকখিছুনা, অমুক মরু থানরকপদা, মরু রাংলবদি মরু  
 রাংপা কাছু হাংহনগনি। অহাংবা কাবু “লুম” কোই। য়াক্কীরোমদা  
 হাভাবদি, অহাংবা কাছু মীগী লুমনি। লুম অতুম ফাওবা কোনবা  
 য়ায়, মরিঙুব য়াদে। নাকপাক অমগী কা অনিতগী মরুতা ডায়-  
 রবদি লুম লৈবরোয়। নাকপাক অনিমক কা ২ | ২ তা মরু হাপতুনা  
 শানগনি। শাচবুনা “গী পা” শানবা কোই। মরুম কোনবী শানবগী  
 লায়ুম, মরুমশিং, মরু মহাপ. য়েল্লিবা ময়েন, লৌবগী মরো ; লোল্লি-  
 বা মরোল, থোল্লিবা মমিং পুমমক অসিনা মরম ওয়তুনা ছুমিং-থাগী  
 চংথোক-চংগিন পাবনি হায়বতু তশেংনা তাকই।



য়েল্লিবা লামুম অহু, চহিগী মশা থা ১২ গী মশকি । ৬ অমনা কালেন, ৬ অমনা কুহীনি । অমনা শজিবুনা মপীনি ; অমনা মেরানা মপীনি । কাখুদিংদা মরু ৫ । ৫ হাপ্পীবহু—থাগী চহিনা; হুমিংকী চহি য়োননবা হুমিং ৫ নি হাপখিবদুনা, থা খুদিংদা হুমিং ৫ । ৫ নি চংনৈ হায়বা তাকপনি । মপী মপীদা ৬ । ৬ হাপ্পা মরুনা নাকপাক অমদা মরু ৩১ শুই । মাতুনা তাক্ৰিবদি—হুমিংকী ষাজংতি ৩১ নিনা থা শাবা য়াওরি হায়বনি । মরু অহুদি হুমিং অমগী (নোংমগী) মশকি । অমমহ ওয়না য়েল্লিবা অদুনা, থা ১২ দা হুমিং ৫ নিনা নোংম নোংমা ওয়না চায়শিনখিবহু তাকপনি য়েল্লকপা লোয়বগী মথংগী কা কাং-ছুনা, “শি-কাং-শি” হায়না মরু লোশিল্লিবা অহুদি—হুমিং ৩৬৫ নিনা থা ১২ শাব থাগা ; হুমিং ৩৬০ না থা ১২ শাব থাগা তংনবা হুমিংতগী মথংগী থা লোশিন্দুনা থা ২ পানহনববু তাকপনি । থাগী মশক ওয়রম্মীবা কা অহু; চহিগী মশক ওয়বদা “লুম” কোই । চহিগী মশক ওয়রবদি লুম অহু শোকঅরোয় । লুম অহুম ফাওবা কোনবা য়ায় হায়ছুনা, লুম অহুম হায়বা মশক অমা নায়রিবা অহুদি—চহি অহুমদা থানলবা অমা থোকই হায়বা তাকপনি । মাতু মথক্কা থরা শুগায়না নৈনঘরে ।

অহুনদি মৌতৈনা, শি থেকপা (গণিত) হৈরকপা কয়া কুইরবগে হায়বহু, লাকশিনবা হুডায়রে । ঈমা ঈবেননিংনা শরোয় থাংবদা, লৈয়ি চিংছুনা শিংথেকই (রেখা গণিত) । মরুনা শিংথাববু বীজ গণিত) মরুম কোনবী শানবা ওয়না পুথোকই । লৈয়ি চিংছুনা পাব, মরু থাছুনা পাব (রেখা গণিত, বীজ গণিত) হৈরবদবু ময়েক

মশিলা হোংতুনা পাব পাটিগণিততি করিগী হৈরোয়দগে ? গন্নিষ-  
নেহাজগা, শাস্ত্রদাসগনা মৈ থাদোকথিহুনা হোজিক্তা ঐথোয়না  
চংঘোন্না ফংদবতনি। হোজিক্তা, অঙ্কদা, মীতৈগী কোকপু পাংদব-  
রাও ? হোজিক লৈরিবা ঐথোয়সে, অদুইঙগী মরুনে। হোজিক্তা  
ফরবদি, অদুইঙসু ফরমগনি। মতমগী য়ারোন্দা ফুরা দলাল কয়া  
লৈরোল চনজ্জে। চাওথংলম্বা কয়া হক্কাঘরে। লাইনিং লিচং খঙম-  
দবা কাংবুনা, যুমথোং খুদিং চংতুনা লাইনিং লিচং য়েল্লে। মচিন-  
ডৈদা চাওথংলম্বা, চাওথংলমদে হায়বদুদি মচিনডৈগী পোংশক,  
মরোং মতোশিং অদু থোমজিল্লগা ইলায় লায়না থংবা ডমগনি।  
কনানসু নমজা হাজা নমদুনা থংবা ডমোয়।

মরুম-কোনবীগী মরমদা নৈনরকইবা অসিদগী, তশেংনা থংবা  
ডম্বী। মরুম-কোনবী শানবগী লায়ুম অসি জ্যোতিষ শাস্ত্রগী  
“রাশি চক্র” হায়বদুগা মরোং অমতনি। জ্যোতিষ শাস্ত্রনা—  
“মুমিংনা থা অমমমদা, রাশি অমমমদা লৈদনা, থা ১২ দা রাশি  
১২ বুভোগ তোই। মুমিংনা, থোকপা রাশিদগী ৭শুবা রাশিদা  
তায়—শজিবুদা মুমিংনা মেঘ রাশিদা থোকও অদুদি তুলা রাশিদা  
তায়। অহুয়া কালেন্দা বৃষ রাশিদা থোকঅগা বৃশ্চিক রাশিদা তায়।  
মুমিংনা লোয়শং (রাশি) অমদা থা অমমম লৈ হায়রে”। অহুনিদি  
লোয়শং অমগা থা অমগা মানরে। লোয়শং অমবু কা অমা ওয়না  
য়েকতুনা মরুম-কোনবীগী কা ১২ না, থা ১২ পুথোকই। রাশি  
চক্রগী “চক্র” হায়বসি কোয়না চংপা হায়বনি। মরুম-কোনবীসু  
কোয়না চংলি। অহুনিদি মরুম-কোনবীবু রাশি চক্রনি হায়বদা

করিসু চিংনিঙায় লৈত্রে । তৌবা মরোংদদি—ফলিত জ্যোতিষনা  
পুথোকইবা—মেষতগী হৌবা মীনদা লোয়বা চক্রনা ফলিত জ্যোতিষ-  
কি মরোংনি । মীতৈগী মরুম কোনবীনা গণিত জ্যোতিষকি মরোং-  
নি । মরুম কোনবীদি মশিংদা থিছনা, মশিং পুথোকপনি । গণিত  
জ্যোতিষনি । গণিতপু লৈরবদি, ফলিততি অতুম থোকচরকপনি ।

মীতৈনা, কুম মতম পাবসি মরোং-মতৌ য়ায়া থায়রি ।  
“কোংবা-লৈখোং ফাংপা, শজিবু লৈখুল-ফুনবা” হায়ছনা লাইরা  
ওয়না শিজিন্নবা মরোলসু লৈরি । মাসিসু ওম্বোকা কুপথবা মতম  
কাংলৈরোন (কাল বিজ্ঞান) অমনি । “কোংবা” হায়রিবা মীতৈরোল  
শেংছবা বারোল অসিবু, নোংগাছবা পণ্ডিতরাজ জীঅতোয়াপু শর্শনা,  
“বেদগী মরোলনি, বেদনা গবাময়ন হায়বছু, মীতৈনা মচেং ঙাংছুনা  
মরোল সুদবদগী কোংবা হায়ঘিবনি” হায়জিন্দুনা, মীতৈগী চৈরাওবগী  
রাফমদা ; বেদগী মবোল কয়া পুশিন্দুনা, পণ্ডিতরাজগী পণ্ডিত্ব অহ  
উৎলি । অমগীগা, অমগা চাংদন্নছনা পুথৎলকপা হায়বসি, অনৌবা  
য়ারোন অসিগী অনৌবা ঈচেগি । পাক-চাওথোরকপা মিংয়েং অমনি,  
অফবনি । অতুমদি ওয়রগা, ওয়দববু, নন্তববু, ‘য়ননবা হায়ছনা,  
ইংতুনা শেমছনা পানশিল্লবদি, উহা য়াংদবা উচনগুম থোক্কনি ।  
লেঙুজ্রিবা, থেঙুজ্রিবা মথৈ উচন মানগনি । লেঙু-থেঙুবা য়াওরবদি,  
নিংথায়রক্তুনা উচন নত্তে হায়বা থৎকই । অদ্গুমদুনা, পণ্ডিত-  
রাজগী রিসাচ অসে, মীতৈরোমা হেক থেঙুবদা গ্রোং-গ্রোং হেস্তা  
নিংঘায়, প্রোপ-প্রোপ হেস্তা কেল্লি ।

পণ্ডিতবাজনা—“গবাময়ন, কোংবা” লোল অনিসি মশা অমতা ওমহল্লি। হোয়, মম্বাংগী ঈচেলদি মানবসু য়ায় ; মপানগী পোৎ-শক্তি মানদে। পণ্ডিতবাজনা, গবাময়নব, কুম্বাবা হায়না হল্লে। “কুম্বা” দগী “কোংবা” থোকহল্লে। পণ্ডিতবাজনা—“গো” দি মুং-শানি। মুংশা ডায়বগী তৌবা যজ্জবু গবাময়ন সত্র কোই। মুংশা য়ে’তুনা চহি তৌই ; মুংশাদি চহিগী মশানি। কুমসু চহিনি। কুম পাববু কুম্বাবা কোই। গবাময়ন = কুম্বাবা = কোংবা থোকই। অতুনা মীতৈরোনসি বেদ মবোননি সি ওয়রে। মসিদা মীতৈরোনা তক-শিল্লকইবনা—কুমদি চহি নত্তে, মুংশা নত্তে, থানি। কুমদি চিঞ্জাকী মশকি, চিঞ্জাক্তি থানা পি। চহি অমগী করিগুম্বা থাদা হৈ অমা, লৈ অমা, পাল্লা-শাংলো; মাডুবু, মকুম মথা ওয়তুনা শাংলে, পাল্লে হায়নৈ। অতুনা কুমদি থানি। চৈরাওবদা চৈথাবনা লাওবা মবোলদা—“চাঁঙ্ অনি মাগী লোয়দাম মকুম, মশাবু মৈনা রাই তান্না শম” হায়নি। রাইহেসিনা তাকপদি—মুমিং, থা অনি মা মাগী ওয়রকপা, লোয়দাম মকুম, মশাবু, অমনা মৈ ওয়তুনা চাকই ; অমনা তং ওয়না শম্মি। মা’তদি—থা অমা চাকথগা থা অমনা শম্মী ; অমিনি। থা কোবা মত্না কুম্বাকতুনা পাল্লমগা লোয়ঘিছুনা লৈঘিদে। মীতৈনা লৈঘিদববু (উঘিদববু) তামঘিবা কোই। অতুনা লোয়দাম মকুম হায়বিবসি থাবুনি। মুমিংকি অশাববু, মাগী + অশাবা = মশা কোই। মীতৈগী লাইরাদা মুমিংকি মজ্জ মৈনা শিল্লি। অতুনা মুমিংপু মৈ ওয়না হায়বনি। মৈনা রাই হায়বদি—থাবু মুমিংনা চাকথি হায়বনি।

মথকী রাফম অসিদগী থঙে—গো=ভুমিংকি মঙালবু, মীতৈনা  
 গো হায়বা খোক্তুনা কুম হায়ঘি, কুমনা কোং তারকই হায়রিবা  
 পণ্ডিতরাজগী ভাষা বিজ্ঞানগী রাফমসি, মীতৈরোলগী রারোল-খোলা  
 (ব্যাপ্তি) যাদে। মীতৈরোলদি, মীতৈরোন্দা থিগদবনি। লোল  
 অতুনা, লোল অতুগী ব্যাকরণনি। বেদ মরোলগা, মীতৈরোলগা  
 শমজিন্নবা যারোয়। কলচর মাত্ৰৈ হায়গে হায়বদি যায়। অম-  
 গীগা অমগা মানবা যাদে হায়বা করিসু লৈতে। মীতৈরোলবু বেদ  
 মরোন্দগী কায়ঘিবনি হায়বদি লংজবা অচোবা অমনি। পণ্ডিত-  
 রাজনা হায়রি—“মীতৈগী চহি হোবা শজিবু ৭ নি পানবদা কোংবা  
 লৈখোং ফাংলি ; শজিবু ২১ নি পানবদা লৈখুন ফুল্লি”। শজিবু  
 ৭নি পানবদা চৈদা শরিক থাংতুনা লাওববু চৈরাওবা কোই। মসিমসু  
 অডকপা রাফম অমনি। চহি হোববু, ৭নি পানবদগী ২১ নি পানবা  
 ফাওবা ভুমিং ১৫ নি চংবা হোন্দে। শজিবু ৭ নি পানবদগী ২১ নি  
 পানবা ফাওবগী ১৫ নি অসিগী ভুমিং অমদা, চহি মপুম ফাওবা ভুমিং  
 অতু শোয়দনা ওয়গনি হায়রিবা ? মাছুসু অঙ্কনা যারোয়। পানবা,  
 শিবা হায়রগা থাগী খোংচংনি ; চনবা, শুবা হায়রগা ভুমিংকি  
 খোংচংনি। থাগী খোংচংতা পাতুনা চহি শারবদি, অহোবতু অমা  
 হায়বা মশিংতু ওয়বা যারোয়। করিনা, ভুমিংকা, থাগা চহিদা  
 ভুমিং ৫ নি থেন্নবনি। অহোবা হায়বতুদি—১বা ওয়গদবনি।  
 মাছুদি—১লা বৈশাখ, ১লা জানুয়ারী। পণ্ডিতরাজগী “পাখংবা  
 অমসু মীতৈকীর্জন” কোবা লাইরেজুদি শজিবু ৭ নি পানবদা চৈ-  
 থাবনা চৈদা শরিক থাংতুনা লাওবগা চৈরাওই হায়রি। ৭ নি পানবা

হায়বসিদি, মশিংগী অহোবা নন্তে । মাসিমদি, য়ায়া পৌনা শোয়রবা মুনিদসু অকাওবা নায় হায়বহু ওয়বা তায় ।

লমদাগী থাশু লুমিংতা ( থাশি নন্তে ) লাই-খুনদিন লালুপ ফম্বী । মিকুপতগী হোবা মতম পুয়মরা চহি কোবা মতমদা পুলপ তিনঝিনঘিছুনা, চহি মপুম হেক ফাবদা—লাইগী মশক ওয়বা মতম পুয়মক তিল্লি হায়ছুনা লাই-খুনদিন কোই । মথং নোংঙাল্লগা শজিবুগী ১বা লুমিংকী লুমিং মশক হেক উববু অহানবা লাইনি হায়ছুনা ঈরাং খৌ কংলি । মাছু, হোজিক্তা তৌরিবা চৈরাওবা হায়রিবা অসিনি । ঐথোয়গী থাদোকতুনা মীগীদা তাঙুবদগী খংদছুনা, মীগী চহি লোয়-বগী “চড়ক পূজা” বু ঐথোয়না চহি হোবা ওয়না নিংছুনা, য়াকথোয়গী চহি হোবগী ঈরাং-খৌ চৈরাওববু, চড়ক পূজাদা হাপচিনঘি । চড়ক পূজাদি ৩০ শে চৈত্রদিন । মরিশুবা চহি ওয়রগা ৩১ শে চৈত্রদা তায় । লমদাগী থাশুনিনা, শুবা লুমিংনি, হোবা লুমিং নন্তে । মতম হায়বসিদি মিকুপ অমতা ফাওবা পোথাবা লৈতবনিনা, শুবগী মথংগী মিকুপ অহুদগী অমুক হোজগদবনি । অছুনা চড়ক পূজাদা চৈরাওবা হাপচিনঘিবা অসিদা, চহি হোবগী করিসু অকায়বা লৈত্রবসু, ঈরাং-থৌগীদি—লাইরা লাইরোন অকায়বা শোয়দনা থোক্কনি । লাইরা লাইরোন অকায়বা লাকইবা অসিগী তেকচাক নংগদবা লৈরবদি কনানা নংগনি, মাছু য়াকথোয়না খংদে । ঐথোয়গী লেমজভম ওয়বা ইটৈ অহু মাংহনঘরে হায়বদি ঐথোয়না মুন্না খডি ।

ঐথোয়গী থাদোকখিবদগী মথং মথং কায়রকতুনা কুমগী লাকয়েনসু থুগাইরে । লাকয়েন হায়রিবা য়ারোল অসি তাইনভম

হায়বনি । অন্নগা অমগা তাইনভম অত্বু লাকয়েন কোই । ধাগী  
 চহিনা, চহি মপুম ফাগদবা লুমিং ৫ নি রাৎলিবা অত্বু হাপচিন্দুনা.  
 চহি মপুম ফাহলগা, মথং চহিগী অহোবগা তাইনহনবা অত্বু কুমগী  
 লাকয়েন কোই । এপ্রিলগী তাং ১৩ । ১৩ দা চৈরাওরিবা অসিদি  
 চহি মপুম চপ চানা ফারবনি । মপুম ফারবা মস্তদা অমুক হাপ-  
 চিল্লবাদি, অমগী আরোয়বগা, অমগী অহোবগীগা লাকয়েন হায়বত্বদি  
 ধোকত্রে । লাকয়েনদা তৌগদবা ঈরাৎ-থৌ অত্বু, লাকয়েন নত্তবদা  
 তৌরবদি অরানবা থবকী তেকচাক ফডোয়দা ? হোজিত্তা কুমগী  
 লাকয়েন অসি—চৈরাওবা মতুং ৫ নি ফাওবা সনামহি তল কংপা,  
 লাইমাঙ ফদা হায়না চৎনরি । চুমা লাই খুরুমনি, লাইপাও  
 তাবনি থৌদোকপা তেকচাক ফংনিঙাই লৈতে হায়বা যায় ।  
 অত্বু অরানবা থবক তৌবগী ফংদবা যাদবা তেকচাক্তি ঐথোয়গী  
 ইহৈ মাংঘিছুনা খংদ-হৈতবগী অচোপ্পা ফডিবা অসিমনি । অত্বুগী  
 মথক্তা পুঙ্গিগী অহোবদা হরাও তয়ামছুনা শুদবনা হৌরবদি—  
 শেৎস্ত-চাদবনা পোলোয় ওয়বা শোয়দ্রে । লাই খুরুমছুনা হরাও  
 তয়াম তৌগদবা লৈরবম্মু, অরা-নুঙাই লেল্লক্বা চহিগী আরোয়বদা  
 তৌবা যায় । চহি অত্বুমগী অহোবা লুমিং অত্বুমতং থৌশিন  
 পরেং অমা শিন্দোক্বা রাখল থলবগীদমক পোৎথাবম্মু যায় ।  
 অত্বু নত্তনা চহি অমগী অহোবদা, হরাও-তয়াম তৌছুনা লুমিং ৫  
 নি মাংহনবা, শুদনা হৌবা হায়বসিমম্মু অমাংবা অচোবা অমনি ।

মথক্তা নৈনরিবা অম্মা, চৈরাওবা অসিদিগী উমং লাই ৩৬১,  
 শরোয় ৬১ হায়ছুনা মীতৈনা, ষাজনরকইবা লাই পুম্মক চৈরাওবা

হায়রিবা রাইহে অসিদগী ফড়ে । চৈরাওবনা লাই পুন্নমক নিংঝিৎ-  
হনবা গুহ্বা ওহোরা শেংভ্রবা অমনি । মীতৈগী মনুংদা চৈরাওবা  
হুমিংমুক শেংবা অমমুক লৈঘিদরে । লাই হুমিংনি হায়তুনা পুন্নিংদা  
শেংবা নত্তে, মপানগী থবক্তম্ম মামুক শেংবা হুমিং অতৈ লৈঘিদরে ।  
পুন্নমকা থংনরিবা পোংনি, শাডুতুনা কান্নদে—হুমিং অসিদা মীতৈ  
পুন্নমক অহনবা য়ুমদা হোংজিল্লৈ হায়বা যায় ; ফীশেং শেংতুনা লৈ  
হায়বা যায় । ইয়ুং মনুংতা নত্তনা ইংথান শম্বল ফাওবা শেংদোক-  
তুনা ভীলমু লাঠিমু ফাওবা তাক্কোকই । পুন্নিং শেংবতা নত্তনা, পুন্নিং  
চাওথোরকই, মিংয়েং পাকথোরকই ।

চৈরাওবা হুমিংতা সনামহী চায়থৈ ; সনামহীদা কংপা মথেন-  
লুকোয় য়ান্না থোডি ; শাগৈগী অহল-লমনদা অনৌ অপেন থিল্লি ;  
চামিন্নবদা হক্কোইনদবা য়ুমলোন-কৈরোনবদম্ম মথেল-লুকোয় লান্নৈ ।  
চাড্রিডৈগী মমাংদা, থোডিবা পুন্নমক অহু মথেল-লুকোয় শেমতুনা,  
কোন্ধোংদা রাই-তৈথোক্কা অশেংবা মফমদা চাক এনশাং থাদোকই ।  
তৌরিবা পুন্নমক অসে তাইবংপানবদা লৈরিবা থৌরায় পানবা  
পুন্নমক্তগী, মীওয়ব হায়বা ঐথোরনা অথোয়বনি হায়বগী চাওথোক-  
চভম অনা লৈরিবদো উংথোকপনি । য়ুমলোন-কৈরোনবদা মথেল-  
লুকোয় লান্নবা হায়বসি, মী মশেল অমগা অমগা লুংশিনবা উংপনি ।  
অহল-লমনদা অনৌ অপেন থিল্লিবা অতুনা, থোগল্ল অমম্ম নোল্লুকপা  
(ভক্তি ও প্রেম) উংপনি । চাক এনশাং কোন্ধোংদা থাদোকইবহু,  
মথোয় অহুগুহ্বতনা চাগদবনি, মথোয় অহুদি চাবা চাদে হায়বা  
অকক্কা লৈতে ; করি কনাগুহ্বনা চাঘিবা যায় । অতুনা অপেকপনা



পোকইবা, তাইবং থোঁরায় পুম্মমক্তা ধাদোকপনি । পুম্মমক্তা পুনশিগ্নগা  
 অপোকপা ওয়রিবনি । অচ্ ওয়রবদি—পুম্মমক্তা ধাদোকঅগা,  
 অপোকপা লাইদা কংপগা (বিশ্বদেবতা পূজা) মান্নরে । মাসিনা,  
 থোঁরায় পানবা পুম্মমকপু লাঠগী মশক ওয়না উই (জীবই ঈশ্বর)  
 হায়বহু তাক্কী । মুংশিবগী মিংয়েং পাকথোরকপনি (বিশ্ব প্রেম) ।  
 ইপং পংনা (কুসংস্কার ভ্রমধারনাদা) চাক এনশাং হুঞ্জেকপা নত্তে ।  
 শজিবু চৈরাওবা মুমিত্তগী কাং শানবা হেই । কাং শানবদা মীতৈগী  
 য়েক ৭ শলাঠ ৮ থায়বগী রা যাওরি । মাছু মতাং নত্তে, পঞ্জড্রে ।  
 ১৯৬০ ইংদা মীতৈ মরুপনা ফোংথিবা মীতৈ ঈনাং কোবা লাইরেক্তা  
 কাং শানবগী রা মপুং ফানা ফংবিগনি ।

## সনামহী কাংদোংবা ।

খিং খিং তাগুপ্পা, হীমনিক তাগুপ্পা, য়ায়মনিক তাগুপ্পা, নিক্র-  
সম্মা মরিংবা, য়োয়ময়ায় তাওদলবা, সনামহী য়ায়জরেন নুমিং  
কোবা লাইদি মিকুপ অমতসু পোংখাদে । সনা কাংজাও তোংছুনা,  
তাইবংপানবা দমকী, তাইবং সনবা দমকী নোংখোং কোইবা চংথরে ।  
নুমিংনা তোডিবা কাং অসিদি—অকিবা ফংনা চাওজ্ববা, অকিবা  
ফংবা মশকি—শগোল ৭ না চিংবনি ; ময়োন পৌরোন ৬ তা কাং-  
খোং ১২ পানবনি । চিরোং ছয়া উত্রা খেংপনি । নুমিংনা নোংখোং  
কোয়রুগা হল্পকতুনা হান্নগী লমধাবুং য়ৌবদা চহি অমা ওয় । মরম  
অছুনা মফম অতুগী মমিংবু, চহি কোয়রুগে হায়বগী চহি কোবসু য়ায় ।  
নুমিংনা চহি কোবা মফমবু কোয়রুগা হান্নগী মফম য়োরগা পোংখা-  
দনা অমুক হেক চংঘিবসি শজিবুগী অহানবা নুমিংতগীনি । অছুনা  
মাত্ৰ কাওদনবগীমক চহি খুদিংগী চৈ পায়তুনা লাওরগা নুমিং অসিবু  
নিংঝানৈ । নিংঝাংবা নুমিংতা তোবা খৌ অসিবু চৈরাওবা হায়নৈ ।

নুমিংনা কাংতোংছুনা, শজিবুদগী চহি কোবা মফমদা কোয়ববু,  
মীওইবনা নিংঝাংবগী মশক ওয়না, শজিবুগী ১বা নুমিংতগী কাং  
শানবা হৌই । মাত্ৰবসু শজিবু কাং হায়না কোনৈ । ণা ১২ অসিগী  
মমুংদা করিগুয়া ণা অমদগী চহি হৌছুনা কুম পাবদা অকায়বা করিসু  
লৈতে । অত্ৰবু শজিবুদগী হৌরম্মীবা অসিগী মরম অমদি লৈরহা

তায়। চহি অমগী হুংশাগী মৈশা অসি ঐথোয়দা থেগ্নবা ফাওই।  
মপুংদা নিংথম-থা, কালেন-থা অনি অসিনি। নোংমদা নত্রগা থা  
অমদা থংওল ওনদে। মশক থংহন্দনা থর থর ওয়না ওনঘি।  
হুংশাগী মৈশানা অইং অসা থেগ্নববু, মীতৈনা কুপনা নৈনছনা  
অইং অসাগী চাংবু ৮ থোকনা থায়দোকথি। কুপনা নৈনছনা ফংবা  
চাং অছবু লাইরা ওয়না থমঘি। মাছনা ওসিদি ঐথোয়গী কান্নবা  
ওয়ররি। লাইরা অছদি “কোংবা লৈথোং ফাংপা শজিবু লৈখুন  
ফুনবা” হায়রিবা অসিনি। ঈপা ঈপু লাইশিং অছনা লাইরা  
ওয়না থমছনা কুমজা ঈরাংতা শোম্নরমজবদি ওসিদা ঐথোয়না  
লিখুন ফভারোয়।

কোংবা-লৈথোং-ফাংপা শজিবু লৈখুন ফুনবা হায়রিবা অসি  
হুমিং মশক নায়রি। শজিবুগী ৭ নি পানবদা লৈথোং ফাংলি,  
২১ নি পানবদা লৈখুন ফুল্লি। অছনা, হোজিক মশিং য়াওরবনিনা  
পাবা চঙে। “কোংবা” হায়বা বারোল অসি “কুম্বা” হায়বদগী  
কায়ঘিবনি হায়নি। ওয়বম্বু য়ায়, ওয়নি। “উ, ও অনিসি হায়-  
দোকপদা ঈনিল থোয়না থেগ্নদে। অছনা, “কু” ব “কো” ওয়না  
য়াংতকনা হায়ঘিবনি। “ঙ, ম” অনি অসিম্বু হায়দোকপদা নাতোন্দা  
ফাওবা হাইফেং মাইলৈ। কুম=কোং, কুমবা কোংবা ওয়ঘিবনি।  
অছনা কোংবা হায়রিবসি, কুম পাবা হায়নি। মচিনউদা কুম  
পাবসি, হুমিং থাগী মশক য়েংছনা, কুমনা পুরকপা মই-মরোং য়েং-  
ছনা, লৈপাক লৈমায়গী অচোং অকং য়েংছ-১ পারম্বী। লৈপাক  
লৈমায়না কংশিলকতুনা লৈত্রক লাওনা চংলকপবু, মালেম চেথায়রে

হায়তুনা, লৈখোং-কাংপা হায়নৈ। শজিবুগী নোং লুংশিংনা লৈপাক  
খোংলবদা, মঠে-মরোং থানবগী দমক খোইদোক য়ানধোকতুনা,  
লৈত্রক ফুলে। মাছুবু, শজিবু লৈখুন ফুনবা হায়নৈ।

শজিবুদগী লুংশা কন্না হাইগংলে হায়বতু, লৈত্রক লাওনা চং-  
পদগী খঙি। শা = লুংশা, শি = শিধরকয়ে, ফু = শাফু কন্না, শা+  
শি+ফু = শাশিফু = শজিবু হায়না কোনঘি। চহি হায়বসিদি লুং-  
শানিনা, লুংশাগী মৈশাগা লোয়নরিবা কুমশিং থাশিবু শিংথাবা  
হোরে।

চহি অমগী ওল্লিবা থাশিং :—

- ১। শজিবু = (শা+শি+ফু) = শজিবু। কাংখোং অমা।
- ২। কালেন = (শাবনা থম থেংলগা কায়। কান লেল্লি) = কা-  
লেন। কাংখোং অনি।
- ৩। ঈঙা = (কুমগী নোংচুবতুনা থরা ঈঙে, = ঈঙা। কাংখোং  
অহম।
- ৪। ঈঙেন = (ঈঙবনা এন ওয়তুনা লৈহাও করে। ঈঙ+এন)  
= ঈঙেন। কাংখোং মরি।
- ৫। খৌরান = (খৌ য়ান্না শুবা, রান্ননবগী দমক, খৌ+রান) =  
খৌরান। কাংখোং মড়া।
- ৬। লাংবন = (লাং = ফান্ননবা+পন = থিংজিনবা। লৈহাও ফা-  
ননবগী লৌরি থাদোক থাজিন ভোবা। লাং+পন) = লাংবন।  
কাংখোং তরুক।
- ৭। মেরা = (তু-খোং ঈশিং কংজতুনা ঈশিংদা লৈরন্না মহিক মতাং-  
নচিংবা হাংননবা মৈরা থানবা) = মেরা কাংখোং তরেং।

- ৮। হিয়াজৈ = (হি = কোঁ, কৈদা কাননবা যাংনা মুনশিল্লকপা। হি + যাং + কৈ) = হিয়াজৈ। কাংখোং নিপাল।
- ৯। পোইনু = (হু be superior to (one) in কোঁ পুম্মক লোয়না ফোইবা ফোই + হু) = পোইনু।
- ১০। বাকচিং = (বাজমনগী পোংখোক অহু কারগে হায়তুনা চিংখং-পা। বা + কা + চিং) = বাকচিং। কাংখোং তরা।
- ১১। ফাইরেন = (কুমগী তাগদবা নোং অহু নোংখত্তা ফাইতুনা লেল্লি। ফাই + লেল) = ফাইরেন। কাংখোং তরামখোই।
- ১২। লমদা = (নোং অহু তম্পাক লম্পাক্তা তারে। লম + তা) = লমদা। কাংখোং তরানিখোই।

মতোঁ অম্মুয়া নোং, লুংশা, মইহ-মরোং থাবা অম্মুং লোক-পগা মরি লৈননা থা ১২ অসি থোকখি। মীতৈনা লৌ উতুনা চাগনি হায়বসি খঙকপা কয়া কুইংবগে হঙাবদি, থাগী থামিংশিং অসিনা লৈরকপগী মমাংদগীনি তায়না যায়। মাছু, লৌ-পানবা, লৌ-লোকপগা থাগী মমিংগা মরি লৈনরিবা অসিনা খংবা উম্মী। আর্য়ানা লৌ উবা হৈরকপবদি, মীতৈনা লৌ উবা হৈরকপনা হান-গনি হায়না মীতৈগী অখং-অইহিংনা হায়নরম্মী।

শজিবুদগী চহি হোতুনা থা ১২ চোংখোকয়ে। শজিবু ৭ নি পানবা লৈখোং ফাংপা ২১ নি পানবা লৈখুন ফুনবা হায়তুনা, ৭ তগী ২১ ফাওবা লুমিং ১৫ নি অমদি চয়োন অনি পুখোক অম্মীবা অসিসু “কাঙুং” (চেক্র) অমনি। থা ১২ মক থা খুদিংগী চয়োন কোঁবা মখোং ৪। ৪ পাল্লি। শজিবু ৭ নি পানবগী অহানবা চয়োন অসিমা

লৌথোক অসি। অতু ওয়রবদি ২১ নি ফাওবদদি চয়োন ২ নি। মশক নায়রিবা চয়োন ২ অসিগা, লেম্মীবা চয়োন অতুমগা হৌজিক শজিবুগী চয়োন অতুম লৈরি। শজিবুগী চয়োন অতুম অসিদা কালেনগী চয়োন ৩ হাপচিন্দুনা চয়োন ৬ লোরসি মাসিবু ১ কোরসি। লৈহোরিবা কালেনগী চয়োন ১, ঈঙাগী চয়োন ৪, ঈডেনগী চয়োন ১, চয়োন ৬ অসিনা ২ কোরসি। ঈডেনগী ৩ থোরানগী ৩, চয়োন ৬ অসিনা ৩ কোবসি। মোরানগী ১, লাংবনগী ৪, মেরাগী ১, চয়োন ৬ অসিনা ৪ কোরসি। মেরাগী ৩, হিয়ান্গৈগী ৩, চয়োন ৬ অসিনা ৫ কোবসি। হিয়ান্গৈগী ১, পোইনুগী ৪, বাকচিংগী ১, চয়োন ৬ অসিনা ৬ কোরসি। বাকচিংগী ৩, ফাইরেনগী ৩, চয়োন ৬ অসিনা ৭ কোরসি। ফাইবেনগী ১, লমদাগী ৪, অহানবা খায়-দোকথিবা শজিবুগী ১, চয়োন ৬ অসিনা ৮ কোরসি। অতুনা, হৌজিক শজিবুদা ৮ গা ১ গা শম্মররে। অহোবগা অরোয়বগা শম্মরবদি কোয়না চংপা পোং অমনি হায়বতু থঙে।

শজিবু ৭ নি পানবদগী হোরতুনা চহিগী মশাবু ৮ থোক্কা য়েক্কোকইবা অসিবু শলাই ৮ কেই। শলাইদি নুংশানি। শল্লিবা +লাই = শলাইনি। থা ১২ বু থা খুদিংগী চয়োন ৪ | ৪ লাকতুনা পাবদা চয়োন  $১২ \times ৪ = ৪৮$  দিনি। চহিগী মপুম ফাগদবদি চয়োন ৫২ গা নোংমনি। অতুনা চহি ফাগদবা চয়োন ৪ গা নোংমা রাংলি। রাংলিবা চয়োন ৪ গা নোংমা অসি, থা ১২ মক্কী অহাংবা মরক্তা চায়শিনঘরে। অহাংবদা চায়শিনঘিছুনা মাংঘিবা চয়োন ৪ গা নোংমা, হায়বদি লুমিং ২৯ নি অসিনা শলাই অমা ওয়তুনা মম্বুদা

চংলে । মপান্দা শলাই ৮ থোক্রা থায়রে, মম্বুদা শলাই অমন। মশক উদনা চংলে । অতুনা শলাই ৯ শুরে । মম্বুদা চংপা শলাইদি মশক উদে, অতুনা মপুদা শলাই ৮ হায়না চংনরে । শলাই ৮ থোক্রা থায়রিবা অসি, চহি ১গী নুংশাগী মৈশাবু মতম ৮ থোক্রা থায়-দোকতুনা, অইং অশাগী চাং ৮ থোক্রা থায়দোকপনি ।

চহিগী মশা অসি অইং অশাগী মতম থায়দোকপদা নতুনা, মচু মরোং মতোসু থায়দোকই । শজিবু-কালেন, ঈডা-ঈডেন, হায়তুনা থা ২ | ২ না থারুক ১ | ১ শাহুনা থারুক ৬ থোক্রা থায়দোকই । থারুক অমগা অমগা মচু ময়েক মরোং মতো তিনদে :—শজিবু কা-লেনগী শেংলবা অতিয়াগী মচুগা ; ঈডা-ঈডেনগা নোং পুবা অতি-য়াগী মচু ময়েক্কা; থোরান লাংবনগী ডাহাকসু নোং মরৈবা, ডাহাকসু নোং মহাইদোকথিবা অতিয়াগী মচু ময়েক্কা ; মচু ময়েক ইতিন তিন্নদে । নিংখম থাগীসু মেরা হিরাংগৈগা লৈচিন নোংফাই হাই-ফেং থা.বা অতিয়াগা, পোইনু ব্রাকচিংগী লৈচিন কুংনা থা.বা অতি-য়াগা ; ফাইরেন লমদাগী লৈচিন তাকব্রবা অতিয়াগী মচু ময়েক্কা ইতিন তিন্নদে । থাগী চহিনা, নুমিংকী চহি য়োগদবা নুমিং ৫ নি স্বাত্তুনা কুমগী লাকয়েন নুমিং ৫ | ৫ নি হাপথিবা অতুনা থা ফারগা থারুক অমা চো ধোরকই । অতুনা চহি অমগী থারুক ৭ হায়না চং-নৈ । চোংধোরকইবা থারুক অতুগীসু মচু অমা নায়তুনা মচু ৭ শুই । মাসিবু য়েক তরেং কোই ।

নুমিংনা চংলিবা চহি কোবা মফমবু য়েক তরেং, শলাই নিপাল থোক্রা থায়দোকঅগা মাতুগী মরোং অমা লাকতুনা কাংখং কোনা

য়াংলি। অতুনা কাংশং হায়রিবা অসি চহিগী মশক লাকপনি।  
 লুমিংপু অতিয়াদা তা ওতুনা চংপা অকোয়বা পোং অমা ওয়না উই।  
 অকোয়বা পোং অমনা মমিং কাং কোতুনা, লুমিংকী মশক লাকই।  
 লুমিংনা চহি কোবা মফমদা তা ওতুনা চংপবু, লুমিংকী মশক লাক-  
 ইবা (Symbol) অকোয়বা কাং অহু, চহিগী মশক লাকইবা কাং-  
 শংদা হুন্দুনা লুমিংনা তা ওতুনা চংপবু নিংঝংই। কাং=লেংবা  
 (Automatic) থংনৈ। লেংবদগী চংপা থোরকই। চংপগী হৌনবী  
 পথাপ অতুবু কাংলোন কোই। থা ১বু চেকফৈ কোতুনা, চেকফৈতু  
 অনি তাল্লগা, লমধা অমা কাপ্পী। লমধানা থারুক্কি মশক্কি। লমধা  
 অমস্ত চেকফৈগী কাংলোনা পাঞ্জল শেম্মী। থা হায়বসি নিম্মাং,  
 নিন্দু নাকন অনি থোকই নাকনবু মচেকম্বু কোই। থানা মচেক  
 অনি ফৈনা (ময়ু নতুবা) চংনৈ হায়তুনা, থাগী মশক লাকইবা অতুবু  
 চেকফৈ কোই। থা ২।২ না মরম ওয়তুনা চংলিবা মরম কুম্বু থায়  
 (চংহল্লি) হায়তুনা, থা অনিগী মশক লাকইবা অতুবু লম+ধা = লমধা  
 কোই। কাং শাং বগী কাংলোনা য়ায়া শুগাইনা তাক্কী—কাংলোন্দা  
 অরৌ, অশি হায়ব'মা : অচ', অহন হায়ব'মা অনি শুরি।

মতাইগী লমধা পাল্লগা, শিব'মা লোব'মা অনিনি। মাসিনা  
 তাকপদি, মতাইনা কাংশংগী অবেল্লা মফম ওয়বনা, মতাইদি চহিগী  
 মশক্কি। চহিগী শাকফম অতু মপুং ফারগা, চহিগী মশক অতু মাংঘি।  
 মাংঘিবা চহি অতু মশিং থিজিন্দুনা লৌই। অতুনা চহিবু অরৌ অশি  
 কোই। মরক্কী লমধা পাল্ল—চংব'মা, হনব'মা অনিগী মরক্কী অমা  
 তোবা তারে। মতাই মথং লমধা পান্দুনা কাং চঙে—কাপফল্লা মতাই



মথংগী চেকফৈ কাংখুংগী কাপকনি। কাং থাভম শম্মুম মফৈ অমতা হেন্দোকপা যাদে; চপ চানা থারগা কাপকনি। কাংঘিনভম্মা অনি মথংগী লমধা কাংখুংগী মপা চপ চানা চংখংতুনা থিনগনি। কাং চডিবা অতুনা পাল্লগা, কাঙ্গীবা কাং অতুনা কাংঘিনভমদগী শম্মুম মফৈ অমতাং হেন্দোকপদা পাঞ্জল লোরোয়। কাংঘিনভম চপ চানা নন্দুনা লৈরগা পাঞ্জল লোগনি। মতাই মথংনা কাং চংবদা কাঙ্গী-বসি, চেকফৈ কাংখুং অমা মথাইগী লমনি। অতুনা চিহ ১গী থা ১২বু, থা ১২না শলাই ৮ থোকা থায়দোকপবু চেকফৈ ১২গী এম মরক চতুনা শলাই ৮ বু নিংঝংবনি।

কাং চংবা (মরক চংবা) হায়রিবসি জোতিষ শাস্ত্রনা পুথোকপা গ্রহগী লৈনরিবা মরী অতুনি। কাং চংবা (মরক চংব) The interception of the light of one celestial body by another) অতুবু মীতৈনা শলাই কোবনি। শলাই অতুবু মমিং থোঙ্গা অতোপ্পা মমিং অমুক থোরকই। কাং হল্পগা কাংখুং পুন্মক লান্না ফৈনা থুংনা কাপথোকই। কাংশংনা চিহগী মশক ওয়রিবনিয়া, কাংশং থুংনা কাঙ্গীবা অতুদি, ভুমিংনা চংলিবা “কাংলম” বু (Ecliptic) তাকপনি। লম্বেল অতুদা চিহনা হঞ্জিন হঞ্জিম চংতুনা লৈ হায়বা নিংঝংবনি। কাং শানবগী থায়বোক চল্পগা পন ওন্দুনা কুথী কালেন ওল্লববু নিংঝংনৈ। মতাই অচোবনা শজিবুগী মশকনি; মতাই থুশিনা মেরাগী মশকনি। অশুম্মা চিহ ১গী মশাবু য়েক ৭ শলাই ৮ থোকা থায়দোকতুনা কাং শানবগী কাংলোন ওয়না শেম-দোকতুনা চিহবু নিংঝংনৈ।

য়েক শলাইদি মীতৈনা ঈপা ঈপু পোকপা, অপোকপা লাইনি  
হায়না নিংই । য়েক ৭ পু পোকপদি পাথংবনি । অত্খনদি ময়েক  
তারে—মীতৈনা চহিবু লাই পাথংবা হায়ত্না মশক পানবনি ।  
চহিদি মফমা পোকপনি, মফম লৈত্রবদি চহি লৈরোয় । মফমবু  
শোবাবেন কোই, অত্খন পাথংববু শোবাবেনা পোকই হায়বত্ন  
কায়নত্বে । পাথংবনা য়েক-শলাই পোকই । য়েক-শলাইগী মশক্তি  
ত্শানি, ত্শাগী অথুশা মশকপু চহি কোই । ত্শাদি ত্শমিত্গী  
থোকপনি ত্শমিৎনা ত্শি । ত্শমিৎকি “মমৎপু” (ত্শমিৎকি ময়োনা  
লৈবা মৈশা) সনামহী কোই । অত্খনদি সনামহীন পাথংবগী ময়াহনি  
হায়বত্ন কায়নত্বে । সনামহীনা, “তাও+পী+য়োয়+লাই”  
নি, পাথংবনা, “তাও+য়োয়+লাইনি । লোগগী হোনবী থৈরক্তুনা  
পাথংববু তাওরোইনাই হায়নঘি ।

সনামহীনা (ত্শমিৎনা) কাং তোত্খনা চহি কোবা মফমদা  
কোয়ববু, মীতৈনা কাংলোন পুথোক্তুনা কাং শানবা ওয়না উংলি ।  
মাসিবু, পাথংবা শকোক ক লেবোনদনা সনামহী নোংথোং কোয়বা  
হায়ত্না ত্শুয়াববা বারী অমা ওয়না পুথোকই । মাছ মীতৈগী  
কংলৈরোন (বেদ) নি যথক্তা শল্পপনা পঞ্জত্বে সনামহীনা তোংবা  
কাং দ শগোল ৭ না চিও হায়রিবা অত্খনদি—নোংম নোংমনা চিৎখনা  
চহি য়োই হায়ত্না, চয়োল অমগী ত্শমিৎ ৭ নিবু শগোল ওয়না  
মশক পানবনি । থা ১২ না ওলা ওলা চংলি হায়ত্না থা ১২ বু  
কাংথোং ১২ ওয়না মশক পানবনি । থা ২২ গী শকফম মান্না চংলি  
হায়ত্না থা ২ গী থারুব (ঝতু) ৬ না ময়োনি পোরোন ওয়না মশক

পানবনি । মতম হায়বসিদি তুংনিহৈতব' অকিবগী মশকি, হুগী মশক ওয়রবা অপাংবা (কাম) হায়বত্সু মতমনা পুবকই হায়ত্সনা, মতমব অকিবগী মশক ওয়রবা চিংলাইগী শাংথেক, হু-পুবা হুয়াগী মশক হত্সনা "উত্সা" থেংলি "উত্সা" হায়বিসি "উত্সা" হায়বনি । মাহুদি মতন্না অকিব' মশক পুরকইব, অত্সু উত্সা হায়বনি । অত্সক ফজত্সবা মাইতৈগী মতম কাংলৈবোন (কাল-বিজ্ঞান) অসিবু মীগীদা তাংজবগী মায়থুমনা খুনমিগুন' মাইতেন, উম্বিদরে । উংথোকঅবা ফাওবা খাজবা ওম্ভে ।

## মেরা-শলত্সবা ।

মথক্সা পনত্সবা মকম কোনবীগী পীপা হায়বত্স, কুস্বী কালেন অনিব হায়বনি । শজিবনা কালেন-থাগী অহৌবনি ; মেরানা কুস্বীগী অহৌবনি । তুংশানা বংগা শাগংলকপবু হাইগংলকপা কোই ; তুংশা হৈধবকপবু হাইধবকপা কোই । হাইধববু তুবস কোই । শাদোকপনা মহাকী হৌনশা ওয়রিবা অত্সু শল কোই । তুংশাগী হৌনশাদি শাদোকপনি । মেরা য়োরত্সনা তুংশা হাইধববু মেরা-শলত্সবা হায়না থংগবে । মেরাদা শলত্সবসি, মথক্সা নৈনত্সবা-শজিবু ৭ নি পানবদা কোংগা লৈথোং কাংপা হায়ত্সনা, শজিবুগী অহানবা তুমিং ৭ নিদি, শলাই থায়বকপদা নিংগম-থাদা যাওত্সনা ৮ সুবা শলাইদা চংগে । শজিবুগী চয়েন অমা নিংথন-থাদা চংগিবা অত্সনা, মেরাগী চয়েন অমা ওলাং থাদা চংগনি । নত্সবদি কুস্বী, কালেন থা ৬ | ৬ হায়বত্স কায়নরক্খনি । অত্সনা মেরাগী অনিশুবা

চয়োন্দগী হায়বদি মেবাগী থাবুং-থানিন তুমিংতগী নিংথম-থা চংঘরে। মেরাগী থাবুং-থানিন তুমিং অসিদি - চহি ১গী মন্তুদা লৈরিবা অহিং থিবিক্কা মতিক ময়ায়ব্ব মপুংকপা মপুনা পুলপ চিংমিনব্বা, মপুগী মতিক ময়ায় মপুং কানা উংখোকপা লা-না মেংত্রবা থানিন (শরং) য়ায়ফ-খোয়বা অহিং অমনি। করমনা ওয়রিবনো হায়বব্ব অইংবা, অশাবা হায়বসি মীওয়বনা থাংবদা রাই। মেবা-থানিন তুমিং অসিদি থাংবদা রাববা অশাবনা থর থর ওয়না ইংববক্তুনা, অশাবগী অহেনবা চাং হেক লোয়ঘিবা তুমিংনি। অতুনা মথকী অহিং পুন্নমক্কা থর থর হায়বা মরী অহু শন্নবক্তুনা, মফন অসিদি চপ চাবা হায়বা মন্তম অমদ থুঙারি। তুমিং অসিদিগী থব থব ওয়না ইংববক্তুনা, থাংবদা রাববা অইংবা হায়বতুগা থেনগদোরিবনি। অতুনা, ই উক্কেদোরিবা অহিং পুন্নমক-কসু থর থর হায়বা মরী অতুগা শঞ্জি।

থাইদগী পিকপা চাংবু থর কোই। থর হায়বা মরা অসিদি অহিং অমগসু অহিং পুন্নমক্কা অতুমক শন্নাববনি। অতু ওয়তুনসু অহিং অতৈবুদি থক নিঙুদে। অহিং পুন্নমক্কাগা থাইদগী তুডায়বা, থাইদগী ফজবা অহিং অতুব্ব, মডোন্দগী হক্কা অহিংনিংদা কাওবা ঈডম ডমদে। ফজবা থারকপদা, তুডায়বা থারকপদা মডোন্দা হঞ্জিলি। অতুনা মহাক্কা (মেরাগী থানিন্না) অহিং পুন্নমক্কা অসুপ্পা মশকনি। অসি-গুন্না—শজিবুগী থানিনসু মতিক ময়ায় চেল্লি। মেরা থা থাবুং মতুং হেক তারকপা অসিদিদি মীওয়বনা ঈঙে হায়বনি - হকচাংদা ফাওরে (perception), পুন্নিংদসু ফাওরে (conception)।

অতুনা অয়ুক নুংশা পাম্মে, অহিং ফী তারয়োননিডে। অতুনা মীওয়বনা নুংশা পামতুনা নুংশাবু ডায়নরে। অডাং অতনববু নুমিং থোকরে হোগৎলো হায়বধুহু। নুংশা থোকরে হোগৎলো হায়নরে। নুংশা হাইগংঘিউদা থবক লোয়থোকহোশি হায়ন-নুংশা থোকরে থবক পায়রসি, নুংশা লুমদ্রিউদা থবক লোয়থোক-হোশি হায়নরে। মীওয়বনা হিংতুনা পানবগী থবক পুম্মক নুংশাদা লোয়না হাপচিলে, নুংশানা মীওয়বদা ওত্বোক্রা কান্নববা পোং অমা ওয়রে।

থোরকপদা নুমিংপুদি নুংশামা হান্না উট। তাজিববদা নুমিংনা হান্না তাঘি। নুংশা পামদ্রিউদা মাছু করিস্ত থবুদে : নুংশা পাম্মবা মতমদা, মীওয়বনা মাছু উবকই। হান্না থোকপা নুংশাবু, তাঘিবদা নুমিংনা হান্না তাঘি, অতুনা নুংশাবগী নুমিংনা য়াতি হায়গুম্বা অমা পান্দম তৌনিংই। নুমিংপু, অনেম্বদগী থোবকঅগা নোংদোন থেংনা-রাংনা চংথিতুনা অনেম্বদা শাঘিবা ওয়না উই। অতুগা নুংশা অতুনা নুমিংপু য়াংনা তান্নঘিবসু মাল্লি। মথক্কী পান্দম অতুম অসিদগী লৌহনা ; পান্দমশিং অসিদগী মশক অমুক পুথোকই। মাছুদি—অকেয়বা মতুম ওয়না উবা নুমিংপু পিক-শিন্না অকেয়বা মতুম কাংডুম অমা শাছুনা নুমিংকি মশক লাকই। লাকইবা মশক লাকইবা কাংডুম অতুবু কাংজৈ কাংহুনা থোমতুনা নুমিংনা চংপগুম চংহিল্লি। নুমিংপু নুংশা য়াংনা তান্নবগুম উরিবহু ; নুংশাদি নুমিংকি মশাগা সাগোল্লি হায়তুনা—শা = মশাগা, কোং = কোন্না শা, +কোন = শকোন = শগোল হায়বা রাইে অমা থোকলে।

রাইহে অসিবু রাইহে মান্নবা পোং অমনা মছং শিল্লি। শগোল হায়বা রাইহে অসিগা শগোলগা মান্নৈ। মান্নবনা মান্নবগী মছং শিনবা য়ায় হায়বা রায়েনগী পথাপ লৈ। মরম অছনা, শগোল হায়বা রাইহগী মছং শগোলনা শিন্দুনা, মুমিংপু মুংশানা তান্নবগী মতোবু, শগোলনা কাংক্রম তান্নছনা মতো তম্মে।

কাংক্রমবু কাংজৈ কাংছনা থোম্বদা রাঙিবা, শাল্লিবা অসিগা মান্নবা, মীওয়বগী পান্ননা হাকথেননা তোবা থবকি মনুংদদি য়াও-ঘিদরে। রাংবা, শানবগী মরমদা ফজৈই। (excellent) হায়না লাওবদা য়াগা পাবিনবা লৈঘিদরে। থোম-থোমছনা শানবদগী মমৈদ, মীচং কাঙপ লেপ্নছনা, পাঞ্জা চন্নছনা শান্নবগী মরোং শেমদোকথি। মুংশাগী মচুদি ৭ নি হায়ছনা মুংশাগী মছং শিল্লিবা শগোল ৭ চোংখোকতুনা, শান্নবগী মরোংদা  $৭ \times ২ = ১৪$  না শান্নঘি। মাছু ওসিদা মলেম শিন-থুংনা ফাওরবা শগোল কাংজৈ হায়রিবা অসিনি। শগোল কাংজৈ হায়রিবা অসিদি মীতৈগী কুম পানবনি। (calender)। কালেন লোয়রবা, কুখী চঙকপা মতমদা শান্নবা হোছনা কুখী চঙে হায়ববু নিংঝাই। মরম অছনা শগোল কাংজৈবু, মেরা কাংজৈ হায়না থংনৈ। মীতৈনা মুমিংতগী ঘড়ি (Sundial) লোছনা অমুপ কুপথ্রবা মতম পুন্নমক অসি পুথোকথি। মুমিংতগী ঘড়ি লোননবা থোনবা পুং অছবু—নোংমাই-পুং = নোমৈপুং - নোংমৈবুং থোনঘি।

শয়া লোইশিল্লৈ।